

## د علي اکبر اورکزي دېوان يا گلشن افغان

د اتحاد جماهير شوروي د ارمنستان د جمهوريت د مرکزي ښار ايروان په کتابخانه کي يو ډېر خوشخطه او ښکلی منقوش او مذهب (طلاکاري) او مصور دېوان سته، چي په هغه کتابخانه کي يې نمبر (۵۳۸) دی. نه پوهېږم چي دغه قلمي ښکلي او مصوره نسخه څنگه له پښتونخوا او کشميره ارمنستان ته وړل سوې ده؟ د دې نسخې يو میکروفلم د کابل په عامه کتابخانه کي سته.

د نسخې خط ښکلی نستعلیق دی، او ځيني مصور مخونه هم لري، د تصوير او تذهيب سبک يې کشميری او متأخر دی، خو د ښکلا او رنگ او تصوير او تذهيب اټکل يې په تور میکروفلم کي ښه نه کېږي، او فقط دوني ښکاري چي يوه ښکلي او ښه خوشخطه نسخه ده.

علي اکبر په قوم اورکزی دی، دا پښتون قوم په تيراه او د کورمي په سيمو کي له قديمه اوسي، او دا هغه وادي ده چي تر اسلام دمخه د کوشانيانو وروستني شهزادگانو او د کابلشاهانو په لاس کي وه او اکثر د هندوستان تجارتي کاروانونه او د فاتحانو لښکر به له دغو سيمو څخه تېرېدل.

کله چي امير تيمورلنگ په ۸۰۰ هـ د هندوستان د نيولو لپاره له دغو سيمو څخه تېرېدی، د دې ځايو مشران شيخ احمد خواجه اوغاني او ملک محمد او لشکرشاه اوغاني او موسی اوغاني او شيخ عبدل وو<sup>(۱)</sup> او مؤرخان د دې ځای د ايرياب او شنوزان درې يادوي، چي هلته يوه اوغاني قبيله اورکزي اوسېده<sup>(۱)</sup>.

له دې تاريخي سنده ښکاري چي اورکزي اوغانان اووه – اته سوه کاله دمخه لا هم په دې ځای کي اوسېدل. علي اکبر اورکزی له دې ځايه د ۱۱۶۵ هـ په حدودو کي هندوستان ته تللی او په اکثرو ښارو گرځېدلی دی، د ده وظيفه غالباً عسکريت دی، خو په پښتو او دري ژبو ښه شاعر او ليکوال هم و.

د ده دېوان مردفي پښتو او دري برخي لري او يو سني مذهب حنفي او د نقشبندي طريقې پيرو، باذوقه او اديب پښتون ښکاري، د خپل دېوان مقدمه په دري داسي ليکي:

"سپاس و ستايش بي پايان و حمد و ثنائی فراوان، مر متکلمی را سزاوار است که زبان هر حامد بچندین لغات مختلفه گویا گردانید و هر قومی رامعنی لغات تازی و دری<sup>(۳)</sup> و افغانی دانایند ... این فقیر احقر مولای سید بشر، علی اکبر بن قاسم خان اورکزی قوم افغان، ساکن تیراه خیبر، در حوادث سن و آوان طفلی، که طبیعتش مانند کف مفلسان از نقد فن شاعری عاری بوده ... بفرمایش سلطان شوق، به تسوید غزلی چند بزبان افغانی که محاوره اسلاف و مانوس الاستعمال بود چند صفحه را سیاه ساخت و براقعات متفرقه مرقوم شد ... بعد ازان در عنفوان شباب در تعلم و آموختن این فن، نزد اکثری از اولوالالباب سعی مرفور بکار برده ... و چون این گلدسته مشتمل بر ازهار الفاظ رنگین و متضمن اثمار معانی شیرین است، به اتقای حضرت یزدان به (گلشن افغان) موسوم گشت...".

د گلشن افغان لومړی غزل

<p>چي مي ورک په دغه اور د سترگو نم کا کرشمه و ناز پيشه چي يې صنم کا که شوک شمار ځما په عين د عالم کا که جهان سره برهم په يوه دم کا د ازل حکم نه لوحه نه قلم کا اوس پخپله غلا انکار راوړي قسم کا د مضمون په نمايش يې جام د جم کا</p>	<p>زړه مي بل هغه دلبر په اور د غم کا هسي ما غوندي يې ډېر عالم خراب کړ د عالم په باب ژوندی له مرو بتر يم سرومال تالا کوي پروا يې نه شي لکه دی کاندې د هر عاشق په باب کي په دغه ساعت يې زړه له ما نه يووړ د سپين مخ په عکس هر شي ته به گوري</p>
---	---

هر ساعت به د يار ذکر کا په ژبه

که اکبر د زړه د زخم شوک مرهم کا

اکبر د هند په بناړو کي د پښتنو سره محشور و او له هيواده يې خپل سلامونه د وطن يارانو ته را استول، دی په يوه اوږده قصيده کي خپل ياران يادوي، چي يو شو بيته يې دا دي:

<p>د هر چا له حاله بېل بېل خبردار شه په کتهيرو پښتانه باندي گزار شه چي څښتن يې هم ياور هم مددگار شه د يوسف په حال دانا او خبردار شه</p>	<p>باده! والوزه وطن ته په رفتار شه لکهنو له نېهره کوچ وکړه بهار ته<sup>(۴)</sup> د سردار سرفراز خان پرسش لازم دئ د حاجي اخون په قبر دعا وکړه</p>
---	--

وروسته د پېښور د سيمي ځيني ياران يادوي او د ميا عمر څمکني دوه زامن داسي ستايي:

کشر میان ته په دوه لاسه تعظيم وکه  
محمدي صاحب<sup>(۵)</sup> ته هم په تعظيم پار شه

د اکبر سلام پر هر چا باندي وایه

په دعا مي يادوی چي برخوردار شه

اکبر چي د تېراه د غرو او بنو خوشنوا بلبل و، په هند کي له ژوندونه په عذاب سوی و او خپل وطن يې داسي ياداوه:

<p>په نصيب ځما که خپل ملک و وطن شي ځکه نه مي شي استوگه په کابل کي</p>	<p>نور توبه مي له پنجابه هم له هنده چي خاطر مي دئ بندي په تور وربل کي</p>
---	---

اورکزی د پښتنو شاعرانو له کلامه سره آشنا دئ، ډېر شاعران يادوي او خوشحال خان خټک داسي ستايي:

<p>پوهنده د هر کلام ښه سخندان ولاړ چي د ميني د اخلاص کان له جهان ولاړ</p>	<p>نور د شعر مزه مه غواړه له چا نه د خوشحال خټک ارمان به اکبر يوسي</p>
---	--

خپل سکونت په کشمير کي بيانوي او د هغه ځای په لښکرکښيو کي خپله برخه ښيي:

په	کشمير	کي	وم	خو	کاله
په	زيارت	د	پير	مرشد	مي
آخر	نيت	مي	د	کشمير	کړ
واسطه	سلطان	محمود	شو		
د	کشمير	حاکم	امير	و	
له	وطنه	را	روان	شوم	
بل	د	ورستو	مي	غبر	راغی
شو	سردار	کشمير	يې	واخيست	
و	حاکم	نورالدين	خان		
خدای	عطا	کړ	دين،	ايمان	
له	فراقه	شوم	ناتوان		
وين <sup>(۷)</sup>	يې	کړو	ډېر	قاصدان	
منافق	شو	له	سلطان		
د	لښکرو	په	سامان		
چي	حاجي	کریمداد	خان		
له	درباره	د	خاقان <sup>(۸)</sup>		

له دې قصیدې څخه ښکاري، چي اکبر د احمدشاه بابا په زمانه کي کشمير ته تللی و، ځکه چي نورالدين خان مصلح الدوله پوپلزی په ۱۱۷۵ هـ کي له احمدشاهي درباره د کشمير ناظم مقرر سوی او هغه ځای يې فتح کړی و، خو وروسته د ۱۱۸۶ هـ په حدودو کي حاجي کریمداد خان پوپلزی عرض بېگي د کهندل خان زوی هلته مقرر سوی دی<sup>(۹)</sup>، او لکه چي اکبر پخپل دېوان کي اشارې کوي، دغه حاجي کریمداد خان د ده مخالف و، دی وايي:

"کریمداد قوم درانی افغان با حقير عناد ذاتی داشت".

د اکبر په پښتو او دري اشعارو کي د ده د عمر ډېر وقایع ذکر سوي دي، دی په پښتو اشعارو کي د متوسطي درجې شاعر گڼل کېږي، او کله نامانوس الفاظ هم استعمالوي، چي ښايي هغه د اورکزو له خاصو محاورو څخه وي، لکه په دې غزل کي:

عاشقان دي پکښې بند کړل ډلي ډلي چي څوک نه ځي ترې بېرون له يوې جلي؟ ستا د عشق لڼه راکاږي عالم بلي؟ د عاشق له سترگو اوښي کا راتلي؟	تا چي زلفي په سپين مخ کړلې الوولي؟ هسي بحر ستا د ميني لوی عظيم دی تر مقدوره ځان په اور کله څوک سوځي هر نظر چي ستا د حسن په ليدو کا
--	---

دغه جور ستا په هر چا هسي ډېر دی  
که ستم کړې په اکبر باندي هر ځلي

د اکبر په دري شعرونو کې مناجاتونه، مثنوي، غزليات، رباعيات او مخمسونه شامل دي، د حافظ شېرازي ځيني غزليات تخميس کوي او ځکه چې دی د نقشبندي طريقي پيرو دی نو يې (نسب نامه خواجهگان عاليشان) په دري مثنوي کې منظومه کړې او د شاه نقشبند لپاره هم داسې اشعار لري، چې اول بند يې دا دی:

شاه شاهان و عاشق مولا	سید آل سرور والا
ای شه و شهسوار هر دو سرا	رهبر رهروان راه هدا
یا شه نقشبند بند کشا	مشکلی دارم از برای خدا

مشکلاتم بفضل حق بکشا

د اکبر د دري رباعياتو څخه يوه نمونه:

از نقش اگر درگذری جان بينی	در خوان محبت دل بريان بينی
بر بند دهان و دیده دل بکشای	تا شام و سحر جمال جانان بينی

يو غزل

بمشتاقان رویت قصه هر جا میتوان گفتن  
 حدیث حسن یوسف بازلیخا میتوان گفتن  
 چو احوال شهیدان از طبیبان کس نمی پرسد  
 زبیمار نگاهت با مسیحا میتوان گفتن  
 فتاده نیم بسمل بر سره همچو من صدها  
 جفای ابرویش تیغ قضا را میتوان گفتن  
 چمن گل گل شگفته از نسیم صبح نوروزی  
 زحال غنچه دلها کسی را میتوان گفتن  
 خراب باده لعل تو شد امشب اگر بخشی  
 که حال اکبر بدمست فردا میتوان گفتن

اکبر پخپل دېوان کې شاه عبدالرحيم نقشبندي خپل روحاني پير ستايي او بل خپل استاد شاه معظم بنسبي<sup>(۱۰)</sup>، چې د هغه يوه موعظت نامه په دري نثر هم ليکي.

په دې ډول اکبر اورکزی زموږ د ادبياتو د تاريخ د دوو ژبو يو ښه شاعر او ليکوال او باذوقه سپری دی، چې زه د ده دغه مستانه بيت د خپل ليک په پای کې وړاندي کوم:

هر ساقی چې د طرب پیاله کا پورته

میخوران به واړه ودانگي دې لور ته

او دا غزل د خواجه محمد بنگین د هغې غزلي جواب دی، چې د هغه يو ښکلی بيت دا دی:

گوتې توري کړې په ما يې کړې راپوري

زه حيران يم سستا د سپينو گوتو تور ته

۱. ظفر نامه ۳۴۱۲-۱۳۷.
۲. روزنامه غزوات هندوستان ۵۸، د پترگراد طبع، ۱۹۱۵ م. په دې کتاب کې دا نوم غلط اورکزني (?) چاپ سوي دی.
۳. د دري د نامه استعمال د فارسي پر ځاي دلته د غور وړ دی.
۴. کوچ بهار د هند يوه سيمه ده او دلته د کوچ په معني کې يو راز ايهام موجود دی.
۵. محمدي حاحيزاده د ديوان خاوند معاصر شاعر، چې د اکثرو شاعرانو او پوهانو سره يې رابطه درلوده.
۶. ښايي چې مراد محمود خان د کشمير مشر وي، چې د ذهلي له درباره په کعمير کې ا نواب عنایت الله خان والي کشمير سره ملگري و او په ۱۱۶۵ هـ افغاني حکومت ته ايل سو.
۷. په اصل نسخه که داسي ليکل سوي دي: آیاوين کول استول دي؟
۸. مراد د احمد شاه بابا دی.
۹. تیمور شاه دراني، ۲۵۴۱.
۱۰. پير معظم شاه د پير محمد فاضل زوي د پيښور د پير سباک اوسيدونکي و، چې په هند کې د حافظ رحمت خان بړيخ په خدمت کې داخل و او د ده په خواهښت يې د ميرما (?) د پښتو تاريخ افغانه د تواريخ رحمت خاني په نامه په ۱۱۸۱ هـ لنډ کړ، او تاريخ افغانه په ۱۰۳۱ هـ په پښتو ليکل سوي و. دا کتاب د خښي او غوري او يوسفزو قبایلو تاريخ دی، چې اووه مقامه لري، د بايزيد انصاري (پير روښان) او د ده د مريدانو احوال هم لري. د تواريخ رحمت خاني دري ترجمه په ۱۲۲۹ هـ الہ يار خان د حافظ رحمت خان زوي، د خلاصۃ الانساب په نامه کړيده (فارسي ادبيات د ستوري تاليف ۳۹۶۱۱ د لندن طبع ۱۹۵۸ م)

ورمه مجله، د ۱۳۴۸ ش کال څلورمه او پنځمه گڼه، ۴۶-۵۱ مخونه.